

॥ ఓం నమో వేంకటేశాయ ॥

09.06.23 గురువారము(147వ రోజు)

# గ రు డ పు రో ణం

॥ శ్రీ గణపతి ప్రార్థనా ॥

మాతామహామహాశైలం మహస్తదపి తామహం |

కారణం జగతాం వందే కంఠాదుపరి వారణమ్ |

॥ శ్రీ గురు ప్రార్థనా ॥

అఖండ మండలాకారం వ్యాప్తం యేన చరాచరం |

తత్పదం దర్శితం యేన తస్మై శ్రీగురవే నమః ॥

॥ శ్రీనివాస ప్రార్థనా ॥

శేషాద్రి శిఖరరత్నం త్రిభువన దురితాంధకార మార్తాండం |

భక్తజనపారిజాతం వందే శ్రీ వేంకటేశమఖిలేశం ॥

॥ శ్రీ విష్ణు ప్రార్థనా ॥

ధర్మదృఢ బద్ధమూలః నిగమస్కంధః పురాణశాఖాధ్యః |

క్రతుకుసుమః మోక్షఫలః మధుసూదన పాదసో జయతి ॥

:: గరుడ పురోణం ప్రవచనం ::

శ్రీ ఇంద్రుగంటి సత్యకిషోర్ శొబ్ది గాలిచే ప్రారంభం

అథ శ్రీగారుడే మహాపురాణే ప్రత్యాబ్ధికాది శ్రాద్ధనిరూపణం నామ పంచ చత్వారింశో2ధ్యాయః |

శ్రీవిష్ణురువాచ

ప్రత్యబ్ధం శ్రాద్ధమేవం తే కథయామి ఖగేశ్వర |

ప్రత్యబ్ధం పార్వణేనైవ కుర్యాతాం క్షేత్రజౌరసా ॥

॥ 45-01 ॥

విధినా చేతరైవమేకోద్దిష్టం న పార్వణమ్ ॥

॥ 45-02 ॥

అనగ్నేశ్చ సుతా స్యాతామనగ్నేక్షేత్రజౌరసా |

ఏకోద్దిష్టం న కుర్యాతాం ప్రత్యబ్ధం తౌ తు పార్వణమ్ ॥

॥ 45-03 ॥

- యదా త్వన్యతరః సాగ్నిః పుత్రోవాప్యథవా పితా ।  
 ప్రత్యబ్జం పార్వణం తత్ర కుర్యాతాం క్షేత్రజౌరసా ॥ 45-04 ॥
- అనగ్నయః సాగ్నయో వా పుత్రా వా పితరోఽపి వా ।  
 ఏకోద్దిష్టం సుతైః కార్యం క్షయాహ ఇతి కేచన ॥ 45-05 ॥
- దర్శకాలే క్షయో యస్య ప్రేతపక్షేఽథవా పునః ।  
 ప్రత్యబ్జం పార్వణం కార్యం తస్య సర్వైః సుతైరపి ॥ 45-06 ॥
- ఏకోద్దిష్ట మపుత్రాణాం పుంసాం స్యాద్యోషితామపి ।  
 ఏకోద్దిష్టే కుశా గ్రాహ్యః సమూలా యజ్ఞకర్మణి ॥  
 బహిర్లునాః సకృల్లునాః శ్రాద్ధం వృద్ధిమతే సదా ॥ 45-07 ॥
- కర్తవ్యే పార్వణే శ్రాద్ధే ఆశౌచం యది జాయతే ।  
 ఆశౌచావగమే కుర్యాచ్ఛ్రాద్ధం హి తదనంతరమ్ ॥ 45-08 ॥
- ఏకోద్దిష్టేతు సంప్రాప్తే యది విఘ్నః ప్రజాయతే ।  
 మాసేన్యస్మిన్ తిథౌ తస్యాం కుర్యాచ్ఛ్రాద్ధం తదైవ హి ॥ 45-09 ॥
- తూష్ణీం శ్రాద్ధంతు శూద్రస్య భార్యాయాస్తత్పుతస్య చ ।  
 కన్యాయాశ్చ ద్విజాతీనామనుపేత ద్విజస్యచ ॥ 45-10 ॥
- ఏకకాలే గతాసూనాం బహూనామథవా ద్వయోః ।  
 తంత్రేణ శ్రవణం కుర్యాచ్ఛ్రాద్ధం కుర్యాత్ పృథక్ పృథక్ ॥ 45-11 ॥
- దద్యాత్ పూర్వం మృతస్యాదౌ ద్వితీయస్య తతః పునః ।  
 తృతీయస్య తతః కుర్యాత్ సంనిపాతే త్వయం విధిః ॥ 45-12 ॥
- ప్రత్యబ్జమేవం యః కుర్యాద్యథాతథ మతంద్రితః ।  
 తారయిత్వా పితౄన్ సర్వాన్ ప్రాప్నోతి పరమాంగతిమ్ ॥ 45-13 ॥
- న జ్ఞాయతే మృతాహశ్చేత్ ప్రస్థాన దినమేవ చ ।  
 మాసశ్చేత్ స్యాత్ పరిజ్ఞాతస్తద్దర్శే స్యాన్మృతాహికమ్ ॥ 45-14 ॥
- యదామాసో న విజ్ఞాతో విజ్ఞాతం దినమేవ చ ।  
 తదామార్గశిరే మాసి మాఘే వా తద్దినం భవేత్ ॥ 45-15 ॥
- దినమాసావవిజ్ఞాతౌ మరణస్య యదా పునః ।

- ప్రస్థానదిన మాసా తు గ్రాహ్యౌ పూర్వప్రోక్షక్రమేణ తు ॥ 45-16 ॥
- ప్రస్థానస్యాపి న జ్ఞాతౌ దినమాసా యదా పునః ।  
మృతవార్తా శ్రుతౌ గ్రాహ్యౌ పూర్వప్రోక్షక్రమేణ తు ॥ 45-17 ॥
- ప్రవాసమంతరేణాపి స్యాతాం తౌ విస్మృతౌ యదా ।  
తదానీమపి తౌ గ్రాహ్యౌ పూర్వవత్తు మృతాహికే ॥ 45-18 ॥
- గృహస్థే ప్రోషితే యచ్ఛ కశ్చిత్తు మ్రియతే గృహే ।  
ఆశౌచాపగమే యత్ర ప్రారబ్ధే శ్రాద్ధకర్మణి ॥ 45-19 ॥
- ప్రత్యాగతశ్చేజ్ఞానాతి తత్రవృత్తం గృహీ తథా ।  
ఆశౌచం గృహిణస్తేషాం న ద్రవ్యాదేస్తదా భవేత్ ॥ 45-20 ॥
- పుత్రాదినా యదారబ్ధం శ్రాద్ధం తత్త్యేన వాఖిలమ్ ।  
సమాపనీయం తత్రాపి శ్రాద్ధం గృహీ తు దూరతః ॥ 45-21 ॥
- దాత్రా భోక్త్రాచ న జ్ఞాతం సూతకం మృతకం తథా ।  
ఉభయోరపి తద్దోషం నారోపయతి కర్ణిచిత్ ॥ 45-22 ॥
- యదాత్వన్యతర జ్ఞాతం సూతకం మృతకం తథా ।  
భోక్తురేవ తదాదోషో నాన్యో దాతా ప్రదుష్యతి ॥ 45-23 ॥
- ఇత్యుక్తేన ప్రకారేణ యః కుర్యాన్మృతవాసరమ్ ।  
అవిజ్ఞాతమృతాహస్య సతతం తారయత్యసౌ ॥ 45-24 ॥
- నిత్యశ్రాద్ధే2థ గంధాద్వైర్విజానభ్యర్చ్య భక్తితః ।  
సర్వాన్ పితృగణాన్ సమ్యక్ సహైవోద్దిశ్య భోజయేత్ ॥ 45-25 ॥
- ఆవాహనం స్వధాకారో పిండాగ్నౌకరణాదికమ్ ।  
బ్రహ్మచర్యాదినియమా విశ్వేదేవాస్తథైవచ ॥ 45-26 ॥
- నిత్యశ్రాద్ధే త్యజేదేతాన్ భోజ్యమన్నం ప్రకల్పయేత్ ।  
దత్త్వాతు దక్షిణాం శక్త్యా నమస్కారైర్విసర్జయేత్ ॥ 45-27 ॥
- దేవానుద్దిశ్య విశ్వాదీన్ యద్దద్వ్యాద్విజ భోజనమ్ ।  
తన్నిత్య శ్రాద్ధవత్కార్యం దేవశ్రాద్ధం తదుచ్యతే ॥ 45-28 ॥

మాతృశ్రాద్ధం పూర్వేణ కర్మాదౌ పైతృకం తథా ।  
ఉత్తరే2హని వృద్ధౌ స్యాన్మాతామహాగణస్య తు ॥ 45-29 ॥

శ్రాద్ధత్రయం ప్రకుర్వీత వైశ్వదేవం తాంత్రికమ్ ।  
మాతృభ్యః కల్పయేత్పూర్వం పితృభ్యస్తదనంతరమ్ ॥ 45-30 ॥

మాతామహాభ్యశ్చ తథాదద్యాదిత్థం క్రమేణ తు ॥ 45-31 ॥

మాతృశ్రాద్ధేతు విప్రాణామభావే సుకులోద్గతాః ।  
పతిపుత్రాన్వితాః సాధోవ్యో యోషితో2ష్టై చ భావయేత్ ॥ 45-32 ॥

ఇష్టాపూర్తాదికే శ్రాద్ధం కుర్యాదభ్యుదయం తథా ।  
ఉత్పాతాది నిమిత్తేషు నిత్యశ్రాద్ధవదేవతు ॥ 45-33 ॥

నిత్యం దైవశ్చ వృద్ధిశ్చ కామ్యం నైమిత్తికం తథా ।  
శ్రాద్ధాన్యక్త ప్రకారేణ కుర్వన్ సిద్ధిమవాప్నుయాత్ ॥  
ఇతి తే కథితం తార్క్ష్య కిమన్యత్ పరిప్పచ్చసి ॥ 45-34 ॥

**ఇతి శ్రీగారుడే మహాపురాణే ప్రత్యాబ్జికాది శ్రాద్ధనిరూపణం నామ పంచ చత్వారింశో2ధ్యాయః ।**

శ్లోక పాఠాయణం :- శ్రీ రెడ్డి కుమారస్వామి శర్మ గారిచే ప్రారంభ

**విష్ణుసహస్రనామస్తోత్రమ్**

**అథ శ్రీగారుడే మహాపురాణే ఆచారకాండే శ్రీవిష్ణుసహస్రనామస్తోత్రనిరూపణం నామ పంచదశో2ధ్యాయః**

రాగేణ విగతశ్చైవ అఘేన పరివర్జితః ।  
శోకేన రహితశ్చైవ వచసా పరివర్జితః ॥ 15-103 ॥  
రజో వివర్జితశ్చైవ వికారైః షడ్భిరేవ చ ।  
కామేన వర్జితశ్చైవ క్రోధేన పరివర్జితః ॥ 15-104 ॥  
లోభేన విగతశ్చైవ దంభేన చ వివర్జితః ।  
సూక్ష్మశ్చైవ సుసూక్ష్మశ్చ స్థూలాత్ స్థూలతరస్తథా ॥ 15-105 ॥  
విశారదో బలాధ్యక్షః సర్వస్య క్షోభకస్తథా ।  
ప్రకృతేః క్షోభకశ్చైవ మహతః క్షోభకస్తథా ॥ 15-106 ॥  
భూతానాం క్షోభకశ్చైవ బుద్ధేశ్చ క్షాంభకస్తథా ।  
ఇంద్రియాణాం క్షోభకశ్చ విషయక్షోభకస్తథా ॥ 15-107 ॥  
బ్రహ్మణః క్షోభకశ్చైవ రుద్రస్య క్షోభకస్తథా ।

- అగమ్యశ్చక్షురాదేశ్చ శ్రోత్రాగమ్యస్తథైవ చ ॥ 15-108॥
- త్వచా న గమ్యః కూర్మశ్చ జిహ్వగ్రాహ్యస్తథైవ చ ।  
గ్రాణోంద్రియాగమ్య ఏవ వాచా2గ్రాహ్యస్తథైవ చ ॥ 15-109॥
- అగమ్యశ్చైవ పాణిభ్యాం పదాగమ్యస్తథైవ చ ।  
అగ్రాహ్యే మనసశ్చైవ బుద్ధ్యాగ్రాహ్య హరిస్తథా ॥ 15-110॥
- అహం బుద్ధ్యా తథా గ్రాహ్యశ్చేతసా గ్రాహ్య ఏవ చ ।  
శంఖపాణిరవ్యయశ్చ గదాపాణిస్తథైవ చ ॥ 15-111॥
- శారఙ్గపాణిశ్చ కృష్ణశ్చ జ్ఞానమూర్తిః పరంతపః ।  
తపస్వీ జ్ఞానగమ్యో హి జ్ఞానీ జ్ఞానవిదేవ చ ॥ 15-112॥
- జ్ఞేయశ్చ జ్ఞేయహీనశ్చ జ్ఞప్తిశ్చైతన్యరూపకః ।  
భావో భావ్యో భవకరో భావనో భవనాశనః ॥ 15-113॥
- గోవిందో గోపతిర్గోపః సర్వగోపీసుఖప్రదః ।  
గోపాలో గోగతిశ్చైవ గోమతిర్గోధరస్తథా ॥ 15-114॥
- ఉపేంద్రశ్చ నృసింహశ్చ శౌరిశ్చైవ జనార్దనః ।  
ఆరణేయో బృహద్భానుర్బృహద్దీప్తిస్తథైవ చ ॥ 15-115॥
- దామోదరస్త్రికాలశ్చ కాలజ్ఞః కాలవర్జితః ।  
త్రిసంధ్యో ద్వాపరం త్రేతాప్రజాద్వారం త్రివిక్రమః ॥ 15-116॥
- విక్రమో దండహస్తశ్చ హ్యేకదండీ త్రిదండధృక్ ।  
సామభేదస్తథోపాయః సామరూపీ చ సామగః ॥ 15-117॥
- సామవేదో హ్యాధర్వశ్చ సుకృతః సుఖరూపకః ।  
అధర్వవేదవిచ్ఛైవ హ్యాధర్వాచార్య ఏవ చ॥ 15-118॥
- ఋగ్రూపీ చైవ ఋగ్వేద ఋగ్వేదేషు ప్రతిష్ఠితః ।  
యజుర్వేత్తా యజుర్వేదో యజుర్వేదవిదేకపాత్ ॥ 15-119॥
- బహుసాచ్చ సుసాచ్ఛైవ తథైవ చ సహస్రపాత్ ।  
చతుష్పాచ్ఛైవ ద్విపాచ్ఛైవ స్మృతిర్వాయోపమోబలీ ॥ 15-120॥

॥ ఇతి,శ్రీగారుడే మహాపురాణే ఆచారకాండే శ్రీవిష్ణుసహస్రనామస్తోత్రనిరూపణం నామ పంచదశో2ధ్యాయః

॥ శ్రీ గీతాస్తుతిః ॥ ఆపదం నరకం ఘోరం గీతాధ్యాయీ న పశ్యతి ।

నిత్యం ధారయతే యస్తు సమోక్షమధిగచ్ఛతి॥

॥ శ్రీ గీతా ప్రార్థనా ॥

సర్వోపనిషదోగావః, దోగ్ధా గోపాలనందనః ।

పార్థో వత్సస్సుధీర్భోక్తా, దుగ్ధం గీతామృతం మహత్ ॥

-----  
 -----  
 ॥ అథ, శ్రీమద్భగవద్గీతోసు, ఉపనిషత్సు, బ్రహ్మవిద్యాయం, యోగశాస్త్రే,  
 శ్రీకృష్ణార్జున సంవాదే, విశ్వరూప చర్చనయోగే, ఏకాదశోధ్యాయే, శ్లోకాః ॥

॥ అర్జున ఉవోచ ॥

పశ్యామి దేవాంస్తవ దేవ దేహే సర్వాంస్తథా భూతవిశేషసంఘాన్ ।  
 బ్రహ్మాణమీశం కమలాసనస్థమ్ ఋషీంశ్చ సర్వానురగాంశ్చ దివ్యాన్ ॥ 11-15 ॥

అనేకబాహూదరవక్త్రనేత్రం పశ్యామి త్వాం సర్వతో2నంతరూపం ।  
 నాంతం న మధ్యం న పునస్తవాదిం పశ్యామి విశ్వేశ్వర విశ్వరూప ॥ 11-16 ॥

కిరీటినం గదినం చక్రిణం చ తేజోరాశిం సర్వతో దీప్తిమంతం ।  
 పశ్యామి త్వాం దుర్నిరీక్ష్యం సమంతాద్ దీప్తానలార్కద్యుతిమప్రమేయం ॥ 11-17 ॥

త్వమక్షరం పరమం వేదితవ్యం త్వమస్య విశ్వస్య పరం నిధానం ।  
 త్వమవ్యయశ్శాశ్వతధర్మగోప్తా సనాతనస్త్వం పురుషో మతో మే ॥ 11-18 ॥

అనాదిమధ్యాంతమనంతవీర్యమ్ అనంతబాహుం శశిసూర్యనేత్రం ।  
 పశ్యామి త్వాం దీప్తహుతాశవక్త్రం స్వతేజసా విశ్వమిదం తపంతం ॥ 11-19 ॥

ద్యావాపృథివ్యోరిదమంతరం హి వ్యాప్తం త్వయైకేన దిశశ్చ సర్వాః ।  
 దృష్ట్వాద్భుతం రూపముగ్రం తవేదం లోకత్రయం ప్రవ్యథితం మహాత్మన్ ॥ 11-20 ॥

అమీ హి త్వాం సురసంఘా విశంతి కేచిద్భీతాః ప్రాంజలయో గృణంతి ।  
 స్వస్తీత్యుక్త్వా మహర్షిసిద్ధసంఘాః స్తువంతి త్వాం స్తుతిభిః పుష్కలాభిః ॥ 11-21 ॥

రుద్రాదిత్యా వసవో యే చ సాధ్యాః విశ్వే2శ్వినౌ మరుతశ్చోష్మపాశ్చ ।  
 గంధర్వయక్షాసురసిద్ధసంఘాః వీక్షంతే త్వాం విస్మితాశ్చైవ సర్వే ॥ 11-22 ॥

రూపం మహాత్మే బహువక్త్రనేత్రం మహాబాహు బహుబాహూరుపాదం ।  
 బహూదరం బహుదంష్ట్రాకరాలం దృష్ట్వా లోకాః ప్రవ్యథితాస్తథాహం ॥ 11-23 ॥

నభస్స్పృశం దీప్తమనేకవర్ణం వ్యాత్తాననం దీప్తవిశాలనేత్రం ।  
 దృష్ట్వా హి త్వాం ప్రవ్యథితాంతరాత్మా ధృతిం న విందామి శమం చ విష్ణో ॥ 11-24 ॥

దంష్ట్రాకరాళాని చ తే ముఖాని దృష్ట్వైవ కాలానలసన్నిభాని ।  
 దిశో న జానే న లభే చ శర్మ ప్రసీద దేవేశ జగన్నివాస ॥ 11-25 ॥

అమీ చ త్వాం ధృతరాష్ట్రస్య పుత్రాఃసర్వే సహైవావనిపాలసంఘైః ।  
 భీష్మో ద్రోణస్సూతపుత్రస్తథాసౌసహాస్మదీయైరపి యోధముఖ్యైః ॥ 11-26 ॥

- వక్త్రాణి తే త్వరమాణా విశంతి దంష్ట్రాకరాలాని భయానకాని ।  
 కేచిద్విలగ్నా దశనాంతరేషు సందృశ్యంతే చూర్ణితైరుత్తమాంగైః ॥ 11-27 ॥
- యథా నదీనాం బహవోఽమ్బువేగాః సముద్రమేవాభిముఖా ద్రవంతి ।  
 తథా తవామీ నరలోకవీరాఃవిశంతి వక్త్రాణ్యభివిజ్వులంతి ॥ 11-28 ॥
- యథా ప్రదీప్తం జ్వలనం పతంగాఃవిశంతి నాశాయ సమృద్ధవేగాః ।  
 తథైవ నాశాయ విశంతి లోకాఃతవాపి వక్త్రాణి సమృద్ధవేగాః ॥ 11-29 ॥
- లేలిహ్యసే గ్రసమానస్సమంతాత్ లోకాన్ సమగ్రాన్ వదనైర్జ్వలద్భిః ।  
 తేజోభిరాపూర్య జగత్సమగ్రం భాసస్తవోగ్రాః ప్రతపంతి విష్ణో ॥ 11-30 ॥
- ఆఖ్యాహి మే కో భవానుగ్రరూపః నమోఽస్తు తే దేవవర ప్రసీద ।  
 విజ్ఞాతుమిచ్ఛామి భవంతమాద్యం న హి ప్రజానామి తవ ప్రవృత్తిం ॥ 11-31 ॥

॥ ఇతి, శ్రీమద్భగవద్గీతాసు, ఉపనిషత్సు, బ్రహ్మవిద్యాయాం, యోగశాస్త్రే,  
 శ్రీకృష్ణార్జున సంవాదే, విశ్వరూప చర్చనయోగే, తిశాచశాస్త్ర్యయే, శ్లోకాః ॥

యత్ర యోగేశ్వరః కృష్ణః యత్ర పార్థో ధనుర్ధరః ।  
 తత్ర శ్రీర్విజయో భూతిః ధ్రువానీతిర్మతిర్మమ ॥

- ॥ అథ క్షమా ప్రార్థనా ॥      యదక్షరపదభ్రష్టం మాత్రాహీనం చ యద్భవేత్ ।  
 తత్సర్వం క్షమ్యతాం దేవ నారాయణ నమోఽస్తు తే ॥
- ॥ అథ భగవత్సమర్పణమ్ ॥      కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।  
 కరోమి యద్యత్ సకలం పరస్మై నారాయణాయేతి సమర్పయామి ॥
- ॥ అథ లోకక్షేమ ప్రార్థనా ॥      సర్వే భవన్తు సుఖినః సర్వే సన్తు నిరామయాః ।  
 సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥
- ॥ అథ మంగళమ్ ॥      శ్రీయః కాంతాయ కల్యాణనిధయే నిధయేఽర్థినామ్ ।  
 శ్రీవేంకటనివాసాయ శ్రీనివాసాయ మంగళమ్ ॥

శ్రీ-----శ్రీ-----శ్రీ

